



क्या आप जानते हैं इतिहास का सबसे छोटा युद्ध केवल एक घंटे चला था। एंग्लो-जंजीबार युद्ध को यह विशेष दर्जा दिया जा सकता है। हुआ चूं था कि, जंजीबार के सुल्तान हमाद बिन थुवैनी की 25 अगस्त 1896 में मृत्यु हो गई। उसके भतीजे, खालिद बिन बरगाश ने अपनी ताकत के बल पर तुरंत सल्तनत को हथिया लिया। पूर्वी अफ्रीका का एक छोटा सा द्वीप जंजीबार, जो वर्तमान में तंजानिया का हिस्सा है, कभी एक अलग देश था, जहां अंग्रेजों का संरक्षण का शासन था। हालांकि सुल्तान हमाद पूरी तरह से अंग्रेजों के काबू में था पर फिर भी उसने शाही तख्त के प्रति वफादार, एक हजार सैनिकों की सेना बनाई हुई थी। उसकी मृत्यु के बाद जब खालिद बिन बरगाश सुल्तान बना तो उसने इस मिलिटरी फोर्स का उपयोग अपने लाभ के लिए करना शुरू कर दिया। जंजीबार के फलते-फूलते लॉग उद्योग के कारण अंग्रेजों की जंजीबार में गहरी दिलचस्पी थी। लेकिन जब सुल्तान के भतीजे ने यह जता दिया कि वह काबू में आने वाला नहीं है तो अंग्रेज नाराज हो गए। जिस दिन युद्ध हुआ, सुबह 8 बजे चीफ डिप्लोमैट बासिल केव ने खालिद को चेतावनी दी और आत्मसमर्पण करने को कहा। लेकिन, खालिद ने महल नहीं छोड़ा, उसी समय बासिल केव ने फॉरेन ऑफिस को तार भेजा कि "आगर शांति के सभी प्रयास विफल हो जाएं तो क्या हम महल पर बमबारी कर सकते हैं।" जवाब "हाँ" में मिलते ही ब्रिटिश सैनिक युद्ध पोतों में सवार होकर जंजीबार पहुंच गए। खालिद को अगले दिन एक और चेतावनी दी गई। पर खालिद ने कहा "हम अपना झण्डा नहीं उतारेंगे हम नहीं मानते कि आप हम पर फायर करेंगे।" जंजीबार की सेना भी हथियारों के साथ तैयार थी। खालिद की बागी टिप्पणी ने अन्ततः युद्ध घोषित करवा दिया। भारी बमबारी हुई। जंजीबार की सेना ब्रिटेन की सेना की तुलना में काफी छोटी थी और 30 से 45 मिनट में ही शाही नौका डूब गई तथा 500 सैनिक और नगरिक मारे गए। इस पूरी कवायद में सिर्फ एक ब्रिटिश अफसर को चोट आई। चूंकि एकमात्र क्लॉक टावर बमबारी में गिर गया था, इसलिए सही समय की जानकारी तो नहीं है, पर यह ज्ञात है कि युद्ध एक घंटे भी नहीं चला। खालिद बच निकला और उसने समीपवर्ती जर्मन कॉन्सलेट में शरण ले ली। सन् 1960 के बाद यह क्षेत्र तंजानिया को मिल गया।

## प्रोटोकॉल तोड़कर यू.ए.ई. के राष्ट्रपति खुद प्रधानमंत्री मोदी को लेने एयरपोर्ट पहुंचे

इससे एक दिन पहले अमेरिका के राष्ट्रपति जो बाइडन ने दौड़कर प्रधानमंत्री मोदी के पास आकर हाथ मिलाया था

रियाद, 28 जून। प्रधानमंत्री नरेंद्र मोदी की विदेशों में लोकप्रियता लगातार बढ़ती जा रही है। एक दिन पहले ही जी7 शिखर सम्मेलन में अमेरिकी राष्ट्रपति जो बाइडन प्रधानमंत्री मोदी से मिलने को बेचैन दिखे थे। अब संयुक्त अरब अमीरात के राष्ट्रपति ने पी.एम. मोदी के अबू धाबी पहुंचने पर प्रोटोकॉल तोड़ते हुए एयरपोर्ट पर उनका स्वागत किया है। दोनों नेता एयरपोर्ट पर एक दूसरे से गले मिलकर खुशामदीय करते नजर आए। ये दोनों घटनाएं बताती हैं कि पी.एम. मोदी की छवि वैश्विक नेता के तौर पर लगातार मजबूत होती जा रही है। बड़ी

ये दोनों ही घटनायें बताती हैं कि, अंतरराष्ट्रीय स्तर पर प्रधानमंत्री मोदी और देश का कद कितना बढ़ गया है।

बात यह है कि दो महीने पहले ही पाकिस्तान के नए नवेले प्रधानमंत्री शहबाज शरीफ भी यू.ए.ई. पहुंचे थे, लेकिन उनको एयरपोर्ट पर भी पैनी नजर रखने का आदेश दिया है। मुख्यालय ने किसी भी अप्रिय घटना से निपटने के लिए तत्काल सख्त कदम उठाने की हिदायत दी है। साथ ही सभी सूचनाएं तत्काल मुख्यालय में रिपोर्ट करने को कहा गया है।

प्रधानमंत्री मोदी की वैश्विक छवि उनके हर विदेश दौर में नजर आती है। जर्मनी में जी-7 की बैठक से इतर पी.एम. मोदी ने फ्रांसीसी राष्ट्रपति एमैनुएल मैक्रों के साथ चाय पर चर्चा की। इस अनौपचारिक बैठक के दौरान दोनों नेताओं ने आपसी संबंधों को मजबूत बनाने और कई मोर्चों पर एक साथ मिलकर काम करने पर सहमति जताई। इसके अलावा प्रधानमंत्री मोदी ने कनाडा के प्रधानमंत्री जस्टिन ट्रूडो, दक्षिण अफ्रीका के राष्ट्रपति सिरिल रामाफोसा, इंडोनेशिया के राष्ट्रपति जोको विडोडो से भी मुलाकात की।

एक दिन पहले ही जी7 शिखर सम्मेलन के दौरान जब सभी नेता युग फोटो के लिए इकट्ठा हो रहे थे, उस दौरान जो बाइडन की हरकत ने सबका ध्यान खींच लिया। उस समय पी.एम. मोदी कनाडा के प्रधानमंत्री जस्टिन ट्रूडो से बात कर रहे थे। इतने में ही अमेरिकी राष्ट्रपति बाइडन काफी दूर से कई नेताओं को पीछे छोड़ते हुए पीएम मोदी की तरफ बढ़े और पीछे से उनके कंधे पर हाथ रख अपनी मौजूदगी जताई। पी.एम. मोदी ने बाइडन को देख उनके हाथमिलाया और दोनों नेताओं ने एक दूसरे का अभिवादन किया।

एक दिन पहले ही जी7 शिखर सम्मेलन के दौरान जब सभी नेता युग फोटो के लिए इकट्ठा हो रहे थे, उस दौरान जो बाइडन की हरकत ने सबका ध्यान खींच लिया। उस समय पी.एम. मोदी कनाडा के प्रधानमंत्री जस्टिन ट्रूडो से बात कर रहे थे। इतने में ही अमेरिकी राष्ट्रपति बाइडन काफी दूर से कई नेताओं को पीछे छोड़ते हुए पीएम मोदी की तरफ बढ़े और पीछे से उनके कंधे पर हाथ रख अपनी मौजूदगी जताई। पी.एम. मोदी ने बाइडन को देख उनके हाथमिलाया और दोनों नेताओं ने एक दूसरे का अभिवादन किया।

## मुंबई में 4 मंजिला इमारत ढही

मुंबई, 28 जून। मुंबई के कुर्ला पूर्व के नाइक नगर में सोमवार देर रात एक चार मंजिला इमारत ढह गई। बी.एम.सी. के अनुसार, मलबे के नीचे से 12 लोग बचाए गए हैं और अब तक 17 लोगों की मौत हो गई है। अभी कई और लोगों के मलबे में दबे होने की आशंका है। बचाव अभियान जारी है। वहीं मौके पर पहुंची बी.एम.सी. की

इस हादसे में 17 लोगों की मौत हो गई।

अतिरिक्त आयुक्त अश्विनी भिड़े ने कहा कि इमारत जर्जर हो चुकी है और 2013 से पहले मरम्मत और फिर इमारत को गिराने के लिए नोटिस दिए गए थे।

महाराष्ट्र के मंत्री आदित्य ठाकरे ने कुर्ला भवन ढहने की साइट का दौरा किया।

## दो एडीजी, डीआईजी व आरएससी...

(प्रथम पृष्ठ का शेष) को अपने अपने इलाकों में गरत बढ़ाए जाने, फोर्स की संख्या बढ़ाने और ज्यादा से ज्यादा संख्या में पुलिसकर्मियों को फील्ड में उतारने के निर्देश जारी किए गए हैं। इसके साथ ही बस स्टैंड, रेलवे स्टेशनों और एयरपोर्ट पर भी पैनी नजर रखने का आदेश दिया है। मुख्यालय ने किसी भी अप्रिय घटना से निपटने के लिए तत्काल सख्त कदम उठाने की हिदायत दी है। साथ ही सभी सूचनाएं तत्काल मुख्यालय में रिपोर्ट करने को कहा गया है।

पुलिस मुख्यालय से जिले में तैनात पुलिस अधिकारियों को सभ्रंत और अख्ते लोगों से संपर्क में रहकर लोगों से अपील करने के लिए कहा गया है कि वे उत्तेजित ना हों।

उधर इस मामले को लेकर मुख्य सचिव उषा शर्मा ने मंगलवार शाम उच्च स्तरीय बैठक लेकर सभी संभागीय

आयुक्तों, पुलिस महानिरीक्षकों एवं जिला कलेक्टरों को प्रदेशभर में विशेष सतर्कता और चौकसी बरतने के निर्देश दिए हैं।

मुख्य सचिव ने कानून-व्यवस्था बनाये रखने की दृष्टि से प्रदेशभर में आगामी 24 घण्टे के लिए इंटरनेट बंद किये जाने, सभी जिलों में आगामी एक माह तक धारा 144 लागू कर चार पुलिस व प्रशासन के सभी अधिकारियों के अवकाश निरस्त करने, शांति समिति की बैठकें आयोजित करने और उदयपुर जिले में आवश्यकतानुसार कर्फ्यू लगाये जाने के निर्देश दिए हैं। उन्होंने सभी प्रभारी अतिरिक्त पुलिस महानिरीक्षकों को रोज में भेजने के निर्देश दिये हैं।

मुख्य सचिव ने सभी संभागीय आयुक्त को निर्देश दिए हैं कि उदयपुर की घटना के वीडियो के मोबाइल व अन्य माध्यमों से प्रसार पर सख्ती से

रोक लगाई जाए। साथ ही वीडियो को प्रसारित करने वाले लोगों पर नियमानुसार कार्रवाई सुनिश्चित कर जिले में उन्हीं कहा कि घमं गुरुओं से अपील की जाए कि वे साम्प्रदायिक सौहार्द एवं शांति बनाये रखने में सहयोग करें। अतिरिक्त मुख्य सचिव गृह अभय कुमार ने कहा कि सभी जिलों में पूरी सतर्कता और संवेदनशीलता के साथ स्थिति पर नजर रखी जाए। पुलिस एवं प्रशासन के सभी अधिकारी अपने-अपने क्षेत्र में कानून व्यवस्था को लेकर निरंतर मॉनिटरिंग सुनिश्चित करें।

### दुष्कर्म...

(प्रथम पृष्ठ का शेष) करायी। अभियोजन पक्ष की ओर से कहा गया कि घर से जाने के बाद से लेकर वापस आने के बीच अभियुक्त ने कई बार पीड़िता के साथ दुष्कर्म किया।

आवंटित कर दिये। ई.डी. के अधिकारियों ने मंगलवार को शिवसेना सांसद संजय राउत को नए समन जारी कराए, 1 जुलाई को हाजिर होने के लिये कहा।

दूसरी तरफ, आर.एस.एस. और भाजपा नेताओं द्वारा उद्धव ठाकरे की लोकप्रिय छवि को धूमिल करने के प्रयास जारी रहे। ये नेता नाकेवल अफवाहें फैला रहे थे, बल्कि यह भी सुनिश्चित कर रहे थे कि मराठी मीडिया भी इन्हें प्रसारित और प्रकाशित करे। अब यह कहा जा रहा है कि, बाला साहेब ठाकरे के पुत्र में खुद की बुद्धि नहीं है और वे एन.सी.पी. के चतुर एवं चालाक नेता शरद पवार की सलाह पर अपनी चाले चल रहे हैं। मराठी मीडिया में ऐसे मत और लेख प्रकाशित किए जा रहे हैं कि, ठाकरे ने पवार की सलाह पर मुख्यमंत्री पद से इस्तीफा ना देकर शिव सेना को मुश्किल स्थिति में खड़ा कर दिया है।

सूत्रों ने बताया कि, यही कारण है कि, उन्होंने "वर्षा" से सार्वजनिक रूप

# जालोर जिले के आहोर थाना क्षेत्र में भीषण सड़क हादसे में कार में सवार पांच लोगों की दर्दनाक मौत

सभी युवक रात्रि को करीब बारह बजे कार में सवार होकर तखतगढ़ से चरली आ रहे थे, उस दौरान उम्मेदपुर के पास सड़क पर खड़े पत्थर से लदे ट्रक से उनकी जबरदस्त भिड़ंत हो गई

आहोर, 28 जून (निस)। जालोर जिले के आहोर थाना क्षेत्र में राष्ट्रीय राजमार्ग 325 पर उम्मेदपुर के पास सोमवार की रात हुड भीषण सड़क हादसे में कार में सवार पांच लोगों की दर्दनाक मौत हो गई। सूचना पर आहोर पुलिस मौके पर पहुंची और सभी शवों को आहोर अस्पताल की मोर्चरी में रखवाया। इस हादसे के विरोध में ग्रामीणों ने राष्ट्रीय राजमार्ग भी जाम किया।

जानकारी के अनुसार चरली निवासी दिनेश कुमार पुत्र परसुराम प्रजापत, रामलाल पुत्र जेठाराम प्रजापत, कमलेश पुत्र चंपालाल प्रजापत, छगनलाल पुत्र जगदीश प्रजापत और मानाराम पुत्र शांतिलाल हीरागर ये सभी युवक रात्रि को करीब बारह बजे कार में सवार होकर तखतगढ़ से चरली आ रहे थे, उस दरम्यान उम्मेदपुर के पास सड़क पर खड़े पत्थर से लदे ट्रक से उनकी जबरदस्त भिड़ंत हो गई। कार ट्रक के पिछले हिस्से में फंस गई। हादसे के बाद ट्रक चालक फरार होने की नीयत से ट्रक को भगाने लगा। चालक ट्रक में फंसी कार

हादसे के बाद ट्रक चालक फरार होने की नीयत से ट्रक को भगाने लगा और ट्रक में फंसी कार को काफी दूरी तक धसीटकर ले गया। यह नजारा देखकर दूसरे वाहन वालों ने ट्रक को रूकवाया। बाद में देखा तो कार में सवार सभी युवकों की मौत हो चुकी थी।

को काफी दूरी तक धसीटकर ले आया। यह नजारा देखकर दूसरे वाहन वालों ने ट्रक को रूकवाया। बाद में देखा तो कार में सवार सभी युवकों की मौत हो चुकी थी। सूचना पर आहोर थानाधिकारी निरंजन प्रताप सिंह मय जांबा मौके पर पहुंचे और ट्रक में फंसी कार को कड़ी मशक्कत के बाद अलग किया और शवों को बाहर निकाला। पुलिस ने बाद में सभी शवों को आहोर अस्पताल की मोर्चरी में रखवाया।

हादसे की जानकारी मिलने पर कलेक्टर निशांत जैन, एसपी हर्षवर्धन अग्रवाल भी आहोर पहुंचे और दुर्घटना स्थल का निरीक्षण किया। सड़क हादसे में एक साथ पांच युवकों की मौत की

खबर सुनकर चरली गांव में शोक की लहर फैल गई। ग्रामीणों को जब यह पता चला कि चालक की लापरवाही से ये सारे युवक काल के ग्रास बने हैं, तो उनमें आक्रोश फैल गया। बड़ी संख्या में ग्रामीण आहोर थाने के सामने व चरली बस स्टैंड पर एकत्रित हो कर विरोध प्रदर्शन करने लग गए। इस बीच चरली सरपंच डॉ दिनेश मेघवाल, जिला परिषद सदस्य मांगीलाल प्रजापत व ग्रामीण आहोर पुलिस से मिलने थाने पहुंचे और ट्रक चालक पर लापरवाही का आरोप लगाया। समय बीतने के साथ ग्रामीणों का गुस्सा भी बढ़ने लगा। आक्रोशित ग्रामीणों ने चरली बस स्टैंड पर धरना देकर राष्ट्रीय राजमार्ग को जाम कर दिया। मौके पर पहुंचे विधायक छगनसिंह

राजपुरोहित, डीएसपी हिममत सिंह चारण, तहसीलदार हितेश त्रिवेदी, थानाधिकारी निरंजन प्रताप सिंह ने समझाइश कर जाम को खुलवाया। इसके बाद ग्रामीणों के एक प्रतिनिधिमंडल और आहोर थाने में मौजूद एसपी अनुकृति उज्जैनिया, एसडीएम विवेक व्यास, विधायक छगनसिंह राजपुरोहित, कांग्रेस नेता सवाराम पटेल व आहोर सरपंच सुरजाराम प्रजापत के बीच वार्ता हुई। ग्रामीणों की मांग थी कि आरोपी ट्रक चालक व मालिक पीड़ित परिवारों को तत्काल आर्थिक मदद दें। लेकिन यह मांग पूरी नहीं हो पाई। प्रशासन व पुलिस ने कहा कि सरकार की ओर से जो भी मदद दी जा रही है उस पर तुरंत कार्रवाई की जाएगी। आखिरकार दोपहर बाद परिजन व ग्रामीण पोस्टमार्टम के लिए सहमत हुए पुलिस ने पोस्टमार्टम बाद शव परिवारों को सौंप दिए हैं। थानाधिकारी निरंजन प्रताप सिंह ने बताया कि ट्रक चालक को गिरफ्तार कर लिया है, और ट्रक भी जब्त कर लिया गया है।

## प्री-प्राइमरी ...

(प्रथम पृष्ठ का शेष) साथ शपथ पत्र पेश करने का आदेश दिया है।

न्यायाधीश एमएम श्रीवास्तव और न्यायाधीश शुभा मेहता की खंडपीठ में स्माइल फॉर आल सोसायटी और अभ्युधानम सोसायटी की जनहित याचिकाओं सुनवाई हुई। स्माइल फॉर आल सोसायटी की ओर से अधिवक्ता विकास जाखड़ ने कहा कि प्रथम कक्षा से प्रवेश दिए जाने से गरीब व वंचित वर्ग के बच्चे निजी स्कूल में पहले से अभ्यरत बच्चों से पिछड़ जाते हैं। ऐसे में प्रवेश प्री-प्राइमरी कक्षाओं से ही दिलाया जाए। आरटीई कानून के तहत प्री-प्राइमरी कक्षाओं में प्रवेश दिया जाता रहा है। लेकिन राज्य सरकार ने नियमों की मनमानी व्याख्या करते हुए 2019-20 सत्र से आरटीई के तहत प्रथम कक्षा से प्रवेश देने का फैसला किया। इससे गरीब बच्चों का प्रवेश बाधित हुआ है, जो कानून की मूल भावना के खिलाफ है। कोर्ट ने 23 अक्टूबर 2021 को बच्चों को प्री-प्राइमरी कक्षाओं में प्रवेश का अंतरिम आदेश दिया, लेकिन इसकी पालना नहीं की गई।

## मुंबई तट ...

(प्रथम पृष्ठ का शेष) अलावा एक अन्य यात्री व दो पायलट सवार थे। हेलीकॉप्टर मुंबई तट से करीब 50 नॉटिकल मील दूर अरब सागर में गिर गया। हालांकि हेलीकॉप्टर में लगे फ्लोटर्स के चलते यह समुद्र की सतह पर तैरता रहा। हेलिऑप्टर में दो पायलट के अलावा छह ओ.एन.सी.सी. कर्मी सवार थे और एक कंपनी के लिए काम करने वाला ठेकेदार था। फिलहाल जिन परिस्थितियों के कारण आपात कालीन लैंडिंग हुई, वे अभी स्पष्ट नहीं हो पाए हैं। ओ.एन.सी.सी. के अरब सागर में कई गिर और प्रतिष्ठान हैं जिनका उपयोग समुद्र तल के नीचे स्थित जलाशयों से तेल और गैस का उत्पादन करने के लिए किया जाता है।

# शिंदे गुप क्या राज ठाकरे की पार्टी में विलय हो सकता है

इसमें केवल एक बड़ी हिचकिचाहट इस बात के कारण है कि, विलय के बाद राज ठाकरे इस "गुप" का नेता होने का दावा करेंगे, यह स्थिति एकनाथ शिंदे को मंजूर नहीं होगी

-श्रीनन्द झा- राष्ट्रदूत दिल्ली ब्यूरो नई दिल्ली, 28 जून। शिवसेना का एकनाथ गुट जिन विकल्पों पर विचार कर रहा है, उनमें एक यह भी है कि शिंदे गुट का विलय राज ठाकरे की महाराष्ट्र नवनिर्माण सेना (एम.एन.एस.) में कर दिया जाये।

संविधान को दसवां अनुसूची में 2003 में किया गया संशोधन, जिसे आम भाषा में दल-बदल-विरोधी कानून कहा जाता है, किसी पार्टी से अलग हुये गुट के विधानसभा में एक पृथक रूप में आने का निषेध करता है। डिस्क्वालिफिकेशन से बचने के लिये ऐसे गुप को किसी अन्य राजनैतिक दल में विलीन हो जाना चाहिये।

जहाँ सर्वोच्च न्यायालय ने शिंदे गुप को यह कहकर मोहलत दे दी है कि वह महाराष्ट्र विधानसभा के डिप्टी स्पीकर द्वारा भेजे गये डिस्क्वालिफिकेशन नोटिसों का जवाब 12 जुलाई

तक दे सकता है, वहीं, विद्रोही गुट की यह दुविधा बरकरार है कि, वह शिवसेना की अपनी पहचान को छोड़ना नहीं चाहता। गुप का भाजपा में विलय एक विकल्प हो सकता है, लेकिन इस गुट के बहुत सारे सदस्य इस बात से आशंकित हैं कि ऐसा होने से, वे राष्ट्रीय पार्टी, भाजपा के दबदबे के नीचे आ जायेंगे।

एम.एन.एस. के साथ विलय होना भी एक आसान विकल्प नहीं है, क्योंकि इस स्थिति में, इस गुप के नेता राज ठाकरे माने जायेंगे, शिंदे नहीं। शिंदे गुट के समक्ष तीसरा विकल्प है- प्रहार जनशक्ति पार्टी (पी.जे.पी.) में विलय होना, जिसके महाराष्ट्र विधानसभा में केवल दो विधायक हैं। इस पार्टी के नेता तथा वर्तमान विधायक ओमप्रकाश बाबावार बच्चू काडू शिंदे गुट को समर्थन दे ही चुके हैं तथा शिंदे गुट के साथ, गुवाहाटी में डेरा डाले हुये हैं।

तथापि, शिंदे गुट को यह कोई आकर्षक विकल्प नहीं लग रहा, क्योंकि पी.जे.पी. एक छोटी सी पार्टी है तथा उसका मुख्य जोर किसानों के अधिकारों पर ही है। एम.एन.एस. में विलय होना शिंदे गुट के लिये एक ज्यदा मजबूत संभावना है क्योंकि राज ठाकरे पूरे महाराष्ट्र में एक जाना-पहचाना चेहरा हैं तथा उन्हें बाल ठाकरे की विरासत का लाभ भी मिला हुआ है। इस विलय से एम.एन.एस. को ज्यादा लाभ है, जिसका इस समय विधानसभा में केवल एक ही विधायक है। पिछले कुछ समय से राज ठाकरे एम.वी.ए. सरकार पर प्रहार भी करते आ रहे हैं और ऊपरी तौर पर भाजपा के प्रति कुछ नरम भी हो गये थे। पिछले अप्रैल में, उन्होंने उत्तर प्रदेश के मुख्यमंत्री योदित आदित्यनाथ की नीतियों का गुणगान भी किया था।

मई में उन्होंने प्रधानमंत्री की "नई कश्मीर" नीति के लिये, उनकी भी सराहना की थी।

## पी.सी.आई...

(प्रथम पृष्ठ का शेष) हिरासत में भेज दिया।

पी.सी.आई. ने कहा कि, यह फैक्ट चैकिंग साइट "ऑल्ट न्यूज़" ग्रामक जानकारीयों के जंगल को साफ करने के एक साधन के रूप में काम कर रही थी, जो मगनगढ़ खबरों द्वारा फैलाया जाता है तथा समाज में दरारें पैदा करता है।

पी.सी.आई. ने कहा, "दुनिया के इस गुंजायमान, वैविध्यपूर्ण तथा विशालतम लोकतन्त्र के बने रहने के लिये सतत निगरानी की कीमत चुकाई जा रही है तथा "ऑल्ट न्यूज़" इस भूमिका को पूरा करने में लगी हुई है।

## क्या अमेरिका में संसद...

(प्रथम पृष्ठ का शेष) खेल के मैदान में प्रार्थना की अगुवाई करने का अधिकार रखता है और टेक्सपेयर्स के धन का इस्तेमाल धार्मिक स्कूलों के संचालन के लिए किया जा सकता है।

वह देश जो अन्य सभी देशों में धार्मिक स्वतंत्रता और समानता के अपने विचार पर दृढ़ रहता आया है, अब एक धार्मिक कट्टरता आधारित राजनीति पर सहमत होता जा रहा है।

इस निर्णय के निहितार्थ अमेरिका के चरित्र को परिवर्तित करते हैं। यह निर्णय चर्च और राष्ट्र के बीच एक निर्विवाद विभाजन को कमजोर करता है।

इस फैसले के विविध परिणाम होंगे। इसके आधार पर लोग धार्मिक स्कूल खोल सकेंगे, जिन्हें जनता के धन से फण्डिंग प्राप्त होगी।

महत्वपूर्ण यह है कि यह आदेश उन्हीं छह रिपब्लिकन जजों ने दिया है जिन्होंने कहा था कि, महिलाओं को अपरिहार्य गर्भको समाप्त करने का कोई अधिकार नहीं है।

अलोकप्रिय रो बनाम वेड केस में दिए गए आदेश के बाद अमेरिका में व्यापक विरोध प्रदर्शन हुए थे।

महिलाधिकार गुप्तों ने सर्वोच्च न्यायालय के विचार की आलोचना की है तथा महिलाओं के लिये गर्भनाश के अधिकार को वापसी की मांग की है। पहले के एक फैसले में महिलाओं को ये अधिकार दिए थे कि वो अपना गर्भ कायम रखने के बारे में निर्णय ले सकें।

सामाजिक क्षेत्र इस बात को लेकर चिंतित है कि समलैंगिक विवाह से संबंधित कानूनी अधिकारों से लेकर कितनों से संबंधित कानूनों तक, सभी पर पुनर्विचार किया जा सकता है।

लैंगिक स्वतंत्रता पर दिये गये फैसले अमेरिकन न्यायशास्त्र के एक

स्तम्भ "लॉ बाय प्रेसिडेंस" को भी ध्वस्त करते हैं। ब्रिटिश न्यायशास्त्र द्वारा स्वीकृत, आम कानूनी कवायदों में, कोई पूर्ववर्ती न्यायिक मान्यता, किसी विषय पर कानून के अंश की तरह ही अच्छी एवं सही मानी जाती है।

पुरानी मिसालों को उलट देना तथा नये नैतिक कानूनों को स्थापित किये जाने का, अमेरिका की विधायिकाओं के निर्वाचित सदस्यों ने विरोध किया है।

उन्हीं इन विवादोपदे विषयों पर सर्वोच्च न्यायालय के फैसलों की "वैधता" एवं औचित्य पर प्रश्न खड़े किये हैं।

सर्वोच्च न्यायालय के रूढ़िवादी तत्वों की ओर से व्यक्तिगत स्वतंत्रता पर होने वाले हमले शासन तंत्र की दो शाखाओं, निर्वाचित सांसदों तथा जजों के बीच टकराव के लिये मंच तैयार होने की सम्भावना दिखाई दे रही है।

## अमेरिका में ...

(प्रथम पृष्ठ का शेष) इसी ट्रैक्टर-ट्रेलर पर पड़ी थी, जिसके दराबजे आधे खुले हुए थे और अंदर इंसानों के शव थे।

सेंट एंटोनियो के दमकल विभाग के प्रमुख चार्ल्स हुड ने कहा, 12 वयस्कों और चार बच्चों सहित कुल 16 लोगों को पास के एक फिक्लिस्वा सुविधा केंद्र में इलाज के लिए ले जाया गया है। जितने लोग बचे हुए पाए गए हैं, उनमें ज्यादातर धकावट, बेचैनी और बेहोशी की हालत में मिले।

हुड ने बताया कि ट्रैक्टर-ट्रेलर के अंदर का न तो एयर कंडीशनिंग काम कर रहा था और अंदर उठे पानी का इंजामा था। इस बीच, तीन लोगों को पुलिस ने हिरासत में लिया है, जिसके बारे में मैकमेनस ने कहा कि यह स्पष्ट नहीं है कि वे घटना से जुड़े थे या नहीं।